

	Q 2024 - 0019 (Документтин шифри)	Ош мамлекеттик университети САПАТТЫ КАМСЫЗДОО САЯСАТЫ
	9 (Беттин саны) 19.04.2024 (Бекитилген датасы)	«ОшМУнун заманбап электрондук окуу-усулдук комплекси» конкурсунун жобосу

БЕКТЕМИН



ОшМУнун ректору,
 Кожобеков

ОКУТУУНУН САПАТЫ ЖАНА МЕТОДИКАЛЫК КАМСЫЗДОО БӨЛҮМҮ

**ОШМУНУН “ЗАМАНБАП ЭЛЕКТРОНДУК ОКУУ-УСУЛДУК
 КОМПЛЕКСИ” КОНКУРСУНУН
 ЖОБОСУ**

Ош, 2024

ЧЕНЕМДИК ДОКУМЕНТТИН ПАСПОРТУ

Документтин аталышы	«ОшМУнун заманбап электрондук окуу-усулдук комплекси» конкурсунун жобосу
Документтин теги	ОшМУнун сапатты камсыздоо саясаты
Документтин түрү	Жобо
Бекитилген күнү	2024-жылдын 19-апрелиндеги ОшМУнун Административдик кеңешинин №22 протоколунун чечими менен бекитилген.
Документтин шифри	
Документтин аннотациясы	Бул жобо “ОшМУнун заманбап электрондук окуу-усулдук комплекси” конкурсун өткөрүүнүн тартибин жана регламентин аныктайт. Жобо университеттин сапатты камсыздоо системасынын документи болуп эсептелинет.

ДОКУМЕНТТИН МАЗМУНУ

1.	Жалпы жоболор	3
2.	Конкурстун максаты жана милдеттери	3
3.	Конкурсту уюштуруу тартиби	3
4.	Конкурстун талаптары	6
5.	ЭОУКка коюлуучу талаптар	6
6.	Баалоо критерийлери	7
7.	Конкурстун жеңүүчүлөрүн жана финалисттерин сыйлоо	7
8.	1-тиркеме	8
9.	2-тиркеме	9

КЫСКАРТЫЛГАН СӨЗДӨР

ОшМУ – Ош мамлекеттик университети

ЭОУК – электрондук окуу-усулдук комплекс

ПЦК – предметтик циклдык комиссиясы

IT-адис – маалыматтык технологиялар адиси

moos.oshsu.kg – ОшМУнун санариптик билим берүү порталы

ОМК – окуу-методикалык кеңеш

ОСМКБ – окутуунун сапаты жана методикалык камсыздоо бөлүмү

СӨАИ – студенттин өз алдынча иштери

1. Жалпы жоболор

1.1. Ушул Жобо Ош мамлекеттик университетинде билим берүү программаларын аралыктан окутуу технологияларынын негизинде ишке ашырууда электрондук окуу-усулдук комплекстердин (мындан ары – ЭОУК) сапатын жогорулатуу, окутуучулардын санариптик компетенттүүлүгүн өнүктүрүү жана мыкты тажрыйбаларды жайылтуу максатында өткөрүлүүчү «ОшМУнун заманбап электрондук окуу-усулдук комплекси» конкурсунун (мындан ары – Конкурс) тартибин аныктайт.

1.2. Жобо университеттин Академиялык саясатына жана "Ош мамлекеттик университетинде билим берүү программаларын ишке ашырууда аралыктан билим берүү технологияларын колдонуу жөнүндө" жобосуна негизделет.

1.3. Конкурс университеттин билим берүү порталы – moos.oshsu.kg аркылуу ишке ашырылган ЭОУКтардын негизинде өткөрүлөт.

1.4. Конкурста педагогдук 3 жылдан кем эмес стажы бар, ошондой эле окумуштуулук даражасынын бар же жок болушунан көз карандысыз ОшМУнун штаттык окутуучулары катыша алышат.

1.5. Конкурс жөнүндө жарыя университеттин сайтына октябрь айында жайгаштырылат.

1.6. Конкурс жылына бир жолу өткөрүлөт жана бир окутуучу бир дисциплина боюнча катышууга укуктуу.

2. Конкурстун максаты жана милдеттери

2.1. Максаты:

- аралыктан окутууда колдонулган ЭОУКтардын сапатын жогорулатуу;
- окутуучуларды санариптик билим берүү ресурстарын түзүүгө жана өркүндөтүүгө стимулдаштыруу;
- билим берүү порталынын мазмундук деңгээлин жогорулатуу;
- мыкты электрондук курстарды аныктоо жана заманбап билим берүү технологияларын интеграциялоо менен алдыңкы педагогикалык тажрыйбаны жайылтуу.

2.2. Милдеттери:

- ЭОУКтарды бирдиктүү талаптарга ылайык иштеп чыгуу маданиятын калыптандыруу;
- интерактивдүү жана студентке багытталган окутуу ыкмаларын өнүктүрүү;
- академиялык чынчылдыкты жана баалоонун ачык-айкындуулугун камсыз кылуу;
- инновациялык санариптик чечимдерди окуу процессине интеграциялоо;
- электрондук окуу материалдарын, видеосабактарды, вебинарларды жана интерактивдүү платформаларды колдонуу аркылуу окутуунун сапатын жогорулатуу.

3. Конкурсту уюштуруу тартиби

3.1. Конкурстун жалпы координациясы окуу иштери боюнча проректор тарбынан жүргүзүлөт.

3.2. Уюштуруу комитети (ОшМУнун окутуунун сапаты жана методикалык камсыздоо бөлүмү – ОСМКБ) ушул жобого ылайык конкурсту өткөрүүнүн тартибин, формасын жана мөөнөттөрүн аныктап иш жүргүзөт.

3.3. ОшМУнун сайтында “Заманбап электрондук окуу-усулдук комплекси” конкурсун өткөрүү жөнүндө кулактандыруу жарыяланат (октябрь).

3.4. Конкурс үч этапта өткөрүлөт жана ырааттуулук, ачык-айкындуулук, атаандаштык принциптеринин негизинде уюштурулат:

- I этап – дисциплиналык тандоо этабы (февраль);
- II этап – билим берүү программалары деңгээлиндеги тандоо этабы (март);
- III этап – жалпы университеттик финал (апрель).

3.5. Конкурстун ар бир этабы белгиленген графикке ылайык өткөрүлөт. Этаптардын жыйынтыгы тиешелүү протокол менен таризделет.

3.6. I этап – дисциплиналык тандоо этабы (февраль)

3.6.1. Дисциплиналык тандоо этабы кафедра/бөлүм/ПЦК башчысынын жетекчилиги алдында өткөрүлөт.

3.6.2. Кафедра/бөлүм/ПЦК деңгээлинде кеминде 3 адамдан турган комиссия түзүлөт (кафедра/бөлүм/ПЦК башчысы, тажрыйбалуу окутуучулар, IT-адис).

3.6.3. Конкурска катышуу үчүн окутуучу өзүнүн ЭОУКун толук даяр абалда билим берүү порталына (moos.oshsu.kg) жайгаштырып, кафедра/бөлүм/ПЦКнын деңгээлинде түзүлгөн комиссияга сунуштайт.

3.6.4. Жыйынтык кафедра/бөлүм/ПЦК жыйынында каралып, протокол менен таризделет.

3.6.5. Дисциплиналык тандоо этабынын жыйынтыгында эң жогорку упай алган ЭОУКтар (1 же 2 окутуучунун иши), окуу түзүмдөрдүн (факультеттердин, институттардын, жогорку мектептердин жана колледждердин) билим берүү программалары деңгээлиндеги тандоо этабына сунушталат жана түзүмдүн окуу-методикалык кеңешине (ОМК) катталат.

3.7. II этап – Билим берүү программалары деңгээлиндеги тандоо этабы (март)

3.7.1. II этапта ОшМУнун “Заманбап электрондук окуу-усулдук комплекси” наамына талапкерлер тандалат (март).

3.7.2. Билим берүү программалары деңгээлиндеги тандоо этабы окуу түзүмдөрдүн жетекчилеринин буйругу менен түзүлгөн комиссия тарабынан өткөрүлөт.

3.7.3. Комиссиянын курамына:

- окуу түзүмдөрдүн жетекчилери же орун басары;
- окуу-методикалык кеңешинин төрага/төрайымдары;
- IT-адис;
- тиешелүү багыттагы адистер кирет.

3.7.4. Бул этапта кафедралардан/бөлүм/ПЦКлардан сунушталган ЭОУКтар баалоо критерийлери (1-тиркеме) аркылуу бааланат.

3.7.5. Катышуучулар кыскача презентация (10-15 мүнөт) жасап, курстун өзгөчөлүктөрүн, инновациялык элементтерин жана студенттердин активдүүлүк көрсөткүчтөрүн тааныштырат.

3.7.6. Баалоо жыйынтыгында түзүм боюнча көп упай топтогон ЭОУК университеттик деңгээлге сунушталат.

3.7.7. Билим берүү программалары деңгээлиндеги тандоо этабынын жыйынтыгы комиссия тарабынан түзүлгөн протокол менен таризделип, III этапты уюштуруу комитетине жөнөтүлөт.

3.7.8. II этаптын жыйынтыгы боюнча конкурска катышууга талапкер ОСМКБ басма же электрондук түрдө (qualityeducation@oshsu.kg) төмөнкү милдеттүү документтерди жиберешет:

- Талапкерди конкурска катышууга көрсөтүү жөнүндө түзүмдүн окумуштуулар (педагогикалык) кеңешинин протоколунан көчүрмө жана комиссиянын протоколу;
- Конкурска катышуу үчүн арыз (2-тиркеме).

3.8. III этап – университеттик деңгээл (апрель)

3.8.1. Конкурстун университеттик деңгээли ректордун буйругу менен түзүлгөн эксперттик комиссия тарабынан бааланат.

3.8.2. Комиссиянын курамына:

- санариптик трансформациялоо жана электрондук билим берүү боюнча проректор (төрага);
- сапатты камсыздоо жана академиялык иштер боюнча өкүлдөр;
- маалыматтык технологиялар борборунун өкүлдөрү;
- тажрыйбалуу окутуучулар;
- тышкы эксперттер киргизилиши мүмкүн.

3.8.3. III этапта:

- ЭОУКтун мазмуну жана методикалык түзүмү;
- интерактивдүүлүк жана санариптик инструменттерди колдонуу деңгээли;
- студенттердин санариптик издери (активдүүлүк, аткарылган тапшырмалар, тесттик жыйынтыктар);
- академиялык чынчылдыкты камсыз кылуу механизмдери комплекстүү бааланат.

3.8.4. Университеттик деңгээлдеги конкурстун катышуучуларынын ичинен эң көп упай топтогон 4 финалист тандалат.

3.8.5. Финалисттер эксперттик комиссияга кыскача ачык презентация өткөрөт (10-15 мүнөт), суроо-жооп уюштурулуп баалоо критерийлери (1-тиркеме) боюнча бааланат.

3.9. Эксперттик комиссия функциялары:

- Талапкерлердин электрондук окуу-усулдук комплексин экспертизалайт;
- Конкурсанттардын кесиптик жана чыгармачыл жөндөмдөрүнө баа берет;
- Ачык добуш берүү менен орточо упайынын негизинде конкурстун жеңүүчүсү жөнүндө чечим чыгарат.

3.10. Эксперттик комиссия курамындагы тизме боюнча анын жарымынан көп мүчөсү катышкан отурумунун конкурстун жеңүүчүсү жөнүндө чечими укуктуу болуп эсептелет.

3.11. Жыйынтык комиссиянын протоколу менен таризделет жана уюштуруу комитетине өткөрүлүп берилет.

4. Конкурстун талаптары

- 4.1. Ар бир этапта баалоо бирдиктүү критерийлердин негизинде жүргүзүлөт. (1-тиркеме)
- 4.2. Баалоо процессинин объективдүүлүгүн камсыз кылуу максатында комиссия мүчөлөрү өздөрүнүн жеке кызыкчылыгы бар иштерди баалоого катышпайт.
- 4.3. Конкурстун бардык материалдары жана протоколдору университеттин ички документ жүгүртүү системасында сакталат.
- 4.4. Конкурстун жүрүшү жана жыйынтыктары университеттин расмий маалыматтык ресурстарында жарыяланат.

5. ЭОУКка коюлуучу талаптар

- 5.1. Конкурска сунушталган ЭОУК тиешелүү билим берүү программасынын окуу планына жана дисциплинанын окутуу программасына (Syllabus) толук шайкеш келүүгө тийиш. ЭОУК билим берүү порталында жайгаштырылып, студенттер тарабынан колдонулган даяр абалда болушу зарыл.
- 5.2. ЭОУК милдеттүү түрдө дисциплинанын окутуу программасын (Syllabus) камтууга тийиш. Анда дисциплинанын максаты жана милдеттери, окутуунун пландалган натыйжалары, темалар боюнча мазмуну, сааттардын бөлүштүрүлүшү, баалоо саясаты, академиялык чынчылдык боюнча талаптар жана колдонулган адабияттар көрсөтүлөт.
- 5.3. Лекциялык материалдар ар бир тема боюнча системалаштырылган тексттик мазмунду, презентациялык материалдарды жана видео-түшүндүрмөлөрдү (сабактарды) камтышы керек. Материалдар илимий негизделген, актуалдуу жана студенттер үчүн жеткиликтүү формада берилүүсү шарт.
- 5.4. Практикалык жана лабораториялык иштер темаларга шайкеш түзүлүп, аларды аткаруунун так алгоритми, методикалык көрсөтмөлөрү жана баалоо критерийлери менен коштолууга тийиш. Тапшырмаларды жүктөө жана текшерүү механизми билим берүү порталында ишке ашырылышы зарыл.
- 5.5. Студенттердин өз алдынча иштери (СӨАИ) дисциплинанын мазмунуна ылайык уюштурулуп, аткаруу мөөнөттөрү жана баалоо тартиби так аныкталышы керек. Өз алдынча иштер студенттердин аналитикалык ой жүгүртүүсүн жана изилдөө жөндөмүн өнүктүрүүгө багытталууга тийиш.
- 5.6. ЭОУК студенттер үчүн методикалык көрсөтмөлөрдү камтып, курсту өздөштүрүүнүн тартибин, тапшырмаларды аткаруунун эрежелерин жана консультация алуу жолдорун түшүндүрүүсү зарыл.
- 5.7. Интерактивдүү элементтер, анын ичинде форумдар, онлайн талкуулар, вебинарлар же башка кайтарым байланыш формалары каралышы керек. Бул элементтер студенттердин активдүүлүгүн жогорулатууга жана билим берүү порталында санариптик изди калыптандырууга багытталуусу кажет.
- 5.8. Колдонулган адабияттар жана санариптик ресурстар негизги жана кошумча булактарды, электрондук китептерди жана ачык билим берүү ресурстарын камтууга тийиш. Булактарга туура шилтеме берилүүгө жана автордук укук талаптары сакталууга милдеттүү.

5.9. Академиялык чынчылдык талаптары толук сакталууга тийиш. Плагиатка жана бирдербейт, колдонулган булактарга туура шилтеме жасалууга милдеттүү. Зарыл болгон учурда материалдар тиешелүү текшерүүдөн өткөрүлүшү мүмкүн.

5.10. ЭОУК билим берүү порталынын техникалык талаптарына ылайык иштелүүсү, навигациясы так жана түшүнүктүү болуусу, бардык материалдар толук жүктөлгөн жана иштөө абалында болуусу абзел. Файл форматтары бирдиктүү стандарттарга жооп берүүгө жана шилтемелердин иштөө жөндөмдүүлүгү камсыздалуусу шарт.

5.11. Кошумча артыкчылык катары автордук видео-материалдардын, виртуалдык лабораториялардын, санариптик симуляторлордун, геймификация элементтеринин жана студенттердин активдүүлүгүн талдоочу инструменттердин болушу эске алынат.

6. Баалоо критерийлери

6.1. Конкурскa сунушталган электрондук окуу-усулдук комплекстер 100 баллдык система боюнча бааланат (1-тиркеме).

6.2. Баалоо процесси ачыктык, объективдүүлүк жана бирдиктүү талаптар принциптеринин негизинде жүргүзүлөт.

6.3. Ар бир критерий боюнча белгиленген максималдуу упайдын чегинде комиссия мүчөлөрү өз алдынча упай коюп, жыйынтык орточо арифметикалык көрсөткүч аркылуу аныкталат.

6.4. Комиссия зарыл болгон учурда кошумча экспертизаны жүргүзүүгө, адистерди тартууга же техникалык аудит уюштурууга укуктуу.

6.5. Талаш маселелер жаралган учурда чечим комиссиянын жыйынында көпчүлүк добуш менен кабыл алынат.

6.6. Жыйынтык упайлардын негизинде жеңүүчүлөр аныкталат. Бирдей упай топтолгон учурда интерактивдүүлүк жана мазмун сапаты боюнча жогорку көрсөткүчкө ээ болгон ЭОУКка артыкчылык берилет.

7. Конкурстун жеңүүчүлөрүн жана финалисттерин сыйлоо

7.1. Конкурстун II этабынын катышуучуларына түзүмдүк деңгээлдеги, ал эми III этабынын катышуучуларына университеттик деңгээлдеги сертификаттар тапшырылат.

7.2. ОшМУнун “Заманбап электрондук окуу-усулдук комплекси - 2026” конкурсунун жеңүүчүлөрүнө диплом жана акчалай сыйлык берилет:

I орун – 30 000 (отуз миң сомдон кем эмес)

II орун – 20 000 (жыйырма миң сомдон кем эмес)

III орун – 10 000 (он миң сомдон кем эмес)

IV орун - Кочкор-Ата санаторийине жолдомо (8 күнгө)

Баалоо критерийлери

№	Критерий	Мазмуну	Максималдуу упай
1	Мазмундун толуктугу жана сапаты	Дисциплинанын темаларынын толук камтылышы, мазмундун актуалдуулугу, илимий негиздүүлүгү, билим берүү стандарттарына шайкештиги жана практикалык багыттуулугу	20
2	Методикалык түзүмү	Курстун логикалык структурасы, окуу максаттарынын жана тапшырмалардын өз ара шайкештиги, методикалык көрсөтмөлөрдүн тактыгы	15
3	Интерактивдүүлүк деңгээли	Форум, онлайн талкуу, вебинар, кайтарым байланыш формалары жана интерактивдүү тапшырмалардын болушу жана натыйжалуу колдонулушу	15
4	Баалоо механизмдеринин сапаты	Тесттердин жана башка баалоо каражаттарынын сапаты, баалоо критерийлеринин ачыктыгы жана окутуу натыйжаларына шайкештиги	15
5	Санариптик технологияларды колдонуу	Видео, мультимедиа, санариптик инструменттер жана портал мүмкүнчүлүктөрүнүн колдонулушу	15
6	Дизайн жана навигация	Курстун визуалдык жасалгасы, материалдардын иреттүүлүгү, колдонууга ыңгайлуулугу жана навигациянын жөнөкөйлүгү	10
7	Студенттердин активдүүлүгү жана санариптик издер	Студенттердин порталдагы катышуусу, тапшырмаларды аткаруу динамикасы, форумдагы активдүүлүгү жана аналитикалык көрсөткүчтөрү	10
	Жалпы упайы		100

Конкурстун уюштуруу комитетине

(кафедра (бөлүм, ПЦК), кызмат орду)

(аты-жөнү)

арыз

Мени ОшМУнун “Заманбап электрондук окуу-усулдук комплекси - 2026” конкурсунда катышуучулардын тизмесине кошуп коюуну суранам.

Тиркемелер:

1. Түзүмдүн окумуштуулар (педагогикалык) кеңешинин протоколунан көчүрмө.
2. Конкурстун II этабынын комиссиясынын протоколу.

Кол тамга: _____

2026-ж. “___” _____